



الصَّلَاةُ وَالسَّلَامُ عَلَيْكَ يَا سَيِّدِي يَا رَسُولَ اللَّهِ  
وَعَلَى آلِكَ وَأَصْحَابِكَ يَا سَيِّدِي يَا حَبِيبَ اللَّهِ

درود شریف کے متعلق چالیس احادیث مبارکہ کا مجموعہ

# اربعین رضویہ

بفیضانِ عشق

اعلیٰ حضرت امام المسحت حضرت مولانا الشاہ امام احمد رضا خان فاضل بریلوی رحمۃ اللہ تعالیٰ علیہ

تالیف

مولانا ابوالحامد حافظ غلام محمد قادری رضوی

فاضل تنظیم المدارس اہل السنۃ  
خطیب لورانی جامع مسجد خوشاب

ناشر :- جماعت رضائے مصطفیٰ پاکستان خوشاب

نام کتاب :-	اربعین رضویہ
تالیف :-	مولانا غلام محمد رضوی
نظر ثانی :-	مولانا حافظ شہزاد محمد قادری
کمپوزنگ :-	ابوالحسن پریس سرورس خوشاب
تعداد :-	(1100) گیارہ سو
تاریخ اشاعت :-	11 ربیع الآخر 1420 ہجری
قیمت :-	2 / 15 روپے
ناشر :-	جماعت رضائے مصطفیٰ پاکستان خوشاب

### ملنے کا پتہ :-

- ☆ نورانی جامع مسجد محلہ دتے والا خوشاب
- ☆ مکتبہ رضائے مصطفیٰ چوک دارالسلام گوجرانوالہ
- ☆ مکتبہ سلطانیہ رضویہ جامع مسجد بلال رضوی خوشاب
- ☆ دربار عالیہ حضرت فقیر میاں لکھی صاحب قادری سلطانی ملوال (نئی) خوشاب

## انتساب!

ہندہ درود شریف کے متعلق چالیس احادیث مبارکہ کے اس  
 مجموعہ کو حضور محبوب سبحانی شہباز لامکانی سیدنا غوث الثقلین  
 قطب الکونین شیخ العالمین حضرت سید ابو محمد محی الدین  
 عبد القادر جیلانی الحسنی والحسینی  
 لبغدادی رضی اللہ عنہ کی بارگاہ عالی میں بصد عجز و نیاز  
 پیش کرتا ہے۔

چہ عجب گر بنوازند گدارا

## تقریظ

یادگار سلف شیخ الاتقیاء مجاہد حق گو صادق الاقوال والاحوال نباض قوم پاسبان مسلک  
امام احمد رضا فیض یافتہ حضرت امیر ملت۔ نائب محدث اعظم پاکستان حضرت علامہ  
مولانا الحاج پیر ابو داؤد محمد صادق قادری رضوی صاحب دامت برکاتہم العالیہ  
امیر جماعت رضائے مصطفیٰ پاکستان گوجرانوالہ۔

بسم اللہ الرحمن الرحیم :-

نحمدہ و نصلی علی رسولہ الکریم و علی آلہ و صحبہ اجمعین -  
رسالہ مبارکہ ”اربعین رضویہ“ مولفہ فاضل عزیز مولانا حافظ غلام محمد صاحب سلمہ چیدہ چیدہ  
مقامات سے دیکھنے کا اتفاق ہوا ماشاء اللہ بڑی عقیدت و محنت سے تالیف کیا ہے۔ مولیٰ تعالیٰ ہر  
مصطفیٰ (علیہ التحیۃ و الثناء) مقبول و نافع بنائے اور فاضل عزیز کے علم و عمل عمر و صحت میں برکات  
فرمائے امین۔ درود شریف کی دونوں جہان میں بڑی فضیلت و برکت ہے اور وہ عشاقِ شان  
رسالت بڑے خوش نصیب ہیں جنہیں کثرتِ صلوة و سلام کی سعادت حاصل ہے فقیر کے  
نزدیک اتباعِ شریعت و سنت اور کثرتِ درود شریف رسول اللہ ﷺ کی بارگاہ میں قرب  
و حضوری اور آپ کی نگاہ عنایت کے حصول کا بہت بڑا ذریعہ ہے۔ اور درود و سلام رسول اللہ  
ﷺ کی محبوبیت و عظمتِ شان محمدی کا بہت بڑا مظاہرہ ہے اور کیوں نہ ہو کہ بقول عاشق  
خالق بھی ساتھ فرشتوں کے۔ خود بچے درودوں کے تحفے

یہ شانِ یہ رتبہ ہے تیرا - سبحان اللہ سبحان اللہ - ابو داؤد محمد صادق



بسم اللہ الرحمن الرحیم

## حرف آغاز!

تمام تعریفیں اللہ تعالیٰ کے لئے جو تمام کائنات کا خالق و مالک اور رازق ہے درود لا محدود جناب محمد رسول اللہ ﷺ کی ذات ستودہ صفات پر جو اس کائنات کی ایجاد کا سبب اور تمام جہانوں کے لئے رحمت ہیں۔

ازیں بعد ہندہ حقیر کو اپنی کم علمی و کم عملی کا پورا پورا احساس و اعتراف ہے بلاشبہ ہندہ کسی تحریر کی اہلیت ہرگز نہیں رکھتا لیکن سرکار دو جہاں ﷺ کی رحمت و کرم نے دل میں ایک خواہش پیدا کی وہ یہ کہ آپ ﷺ کا فرمان عالیشان ہے کہ جو شخص میری امت سے چالیس احادیث یاد

(لکھ یا شائع کرے) اللہ تعالیٰ اس کو علماء کے زمرے میں اٹھائے گا اس برکت کے حصول کے لئے اور فکر آخرت کی وجہ سے یہ مجموعہ احادیث جمع کر کے شائع کرنے کا ارادہ کیا پھر اپنے آقائے نعمت حضرت مولانا الحاج پیر ابو داؤد محمد صادق صاحب دامت کاہم العالیہ سے اجازت بھی لی تب یہ کام شروع کیا اور آپ جناب نے ہی اس کا نام اربعین رضویہ رکھا اور آپ کی دعا و نگاہ سے ہی یہ کتابچہ پایہ تکمیل کو پہنچا ہے۔ کتابچے کی ترتیب اس طرح کر دی گئی ہے شروع میں قصیدہ ہر وہ شریف کے اشعار پھر اعلیٰ حضرت امام احمد رضا خان بریلوی رحمۃ اللہ تعالیٰ علیہ کا لکھا ہوا کروڑوں درود اور لاکھوں سلام کا نذرانہ درج کر دیا ہے اور حضرت حکیم الامت مفتی احمد یار خان گجراتی رحمۃ اللہ علیہ کی کتاب شان حبیب الرحمن سے آیت مبارکہ **إِنَّ اللَّهَ وَمَلَائِكَتَهُ**

----- الخ۔ کی تفسیر و تشریح کو مقدمہ کے طور پر درج کر دیا ہے۔ پھر چالیس احادیث

مبارکہ اور آخر میں درود شریف کے مختلف 11 صیغے اور ان کی فضیلت درج کر دی ہے تاکہ

عاشقان رسول ﷺ کے درود و شریف اور محبت رسول ﷺ میں مزید اضافہ اور آسانی ہو

مدہ کی یہ پہلی کوشش ہے یقینی بات ہے کہ اس میں بہت سی غلطیاں اور خامیاں ہو گئی جو بزرگ

علماء و مشائخ اس کتابچہ کو پڑھیں فقیر کی خطاؤں کے لئے معافی کی دعا فرماتے ہوئے مدہ کو مطلع

فرمائیں تاکہ آئندہ اس کی اصلاح ہو سکے مولیٰ تعالیٰ اس کو مدہ کے لئے ذریعہ نجات بنائے۔

آمین بجاہ سید المرسلین ﷺ

کتاب روحانی حقائق مولفہ پیر ابو داؤد محمد صادق صاحب گوجرانوالہ

جس میں سلسلہ قادریہ رضویہ کے بزرگان دین کے اسمائے گرامی تاریخ وصال مقامات مزار

درج ہیں علاوہ انہیں نعتیں صلوٰۃ و سلام بیعت کا حکم شرائط مرشد آداب مرشد درس طریقت

و ظائف کی شرائط بعض وظائف قادریہ۔ باطنی اور روحانی امراض اور انکے علاج کامیان اور آخر میں

حضرت صاحب کی زندگی کے مختصر حالات آپ کے قلم مبارک سے تحریر فرمائے گئے ہیں۔

ملنے کا پتہ :- مکتبہ رضائے مصطفیٰ چوک دار السلام گوجرانوالہ

## قصيدة ورد شريف

مَوْلَايَ صَلِّ وَسَلِّمْ دَائِمًا اَبَدًا  
 عَلَىٰ حَبِيبِكَ خَيْرِ الْخَلْقِ كُلِّهِمْ  
 مُحَمَّدٌ سَيِّدُ الْكَوْنَيْنِ وَالْثَّقَلَيْنِ  
 وَالْفَرِيقَيْنِ مِنْ غَرْبٍ وَمِنْ عَجَمٍ  
 هُوَ الْحَبِيبُ الَّذِي تُرْجَىٰ شَفَاعَتُهُ  
 لِكُلِّ هَوَلٍ مِنَ الْاَهْوَالِ مُقْتَحِمٍ  
 يَا اَكْرَمَ الْخَلْقِ مَا لِيْ مِنْ الْوُدِّ بِهِ  
 سِوَاكَ عِنْدَ حُلُولِ الْحَادِثِ الْاَسَمِ  
 دَعِ مَا اَدْعَتْهُ النَّصَارَىٰ فِي نَبِيِّهِمْ  
 وَاحْكُمْ بِمَا شِئْتَ مَدْحًا فِيْهِ وَاحْكُمْ  
 فَاِنَّ مِنْ جُودِكَ الدُّنْيَا وَضَرَّتْهَا  
 وَمِنْ عُلُومِكَ عِلْمُ اللُّوْحِ وَالْقَلَمِ  
 ثُمَّ الرِّضَا عَنْ اَبِي بَكْرٍ وَعَنْ عُمَرَ  
 وَعَنْ عَلِيٍّ وَعَنْ عُثْمَانَ ذِي الْكِرَمِ  
 يَا رَبِّ يَا لِمُصْطَفَىٰ بَلَّغْ مَقَاصِدَنَا  
 وَاغْفِرْ لَنَا مَا مَضَىٰ يَا وَاَسَعَ الْكِرَمِ

## کروڑوں درود

کعبہ کے بدر الدجی تم پہ کروڑوں درود  
 شافع روز جزا تم پہ کروڑوں درود  
 جان و دل اصفیاء تم پہ کروڑوں درود  
 اور کوئی غیب کیا تم سے نہاں ہو بھلا  
 دل کرو ٹھنڈا میرا وہ کف پا چاند سا  
 ذات ہوئی انتخاب وصف ہوئے لا جواب  
 تم ہو جو اود کریم تم ہو رف و رحیم۔  
 خلق کے حاکم ہو تم رزق کے قاسم ہو تم۔  
 نافع و دافع ہو تم شافع و رافع ہو تم۔  
 کر کے تمہارے گناہ مانگے تمہاری پناہ۔  
 آنکھ عطا کیجئے اس میں ضیاء دیجئے۔  
 کام دہ لے لیجئے تم کو جو راضی کرے۔

طیبہ کے شمس الضحیٰ تم پہ کروڑوں درود  
 دافع جملہ بلا تم پہ کروڑوں درود  
 آب و گل انبیاء تم پہ کروڑوں درود  
 جب نہ خدا ہی چھپا تم پہ کروڑوں درود  
 سینہ پہ رکھ دو ذرا تم پہ کروڑوں درود  
 نام ہو امصطفیٰ تم پہ کروڑوں درود  
 بھیک ہو دانا عطا تم پہ کروڑوں درود  
 تم سے ملا جو ملا تم پہ کروڑوں درود  
 تم سے بس افزوں خدا تم پہ کروڑوں درود  
 تم کو دامن میں آتم پہ کروڑوں درود  
 جلوہ قریب آ گیا تم پہ کروڑوں درود  
 ٹھیک ہو نام رضا تم پہ کروڑوں درود

(اعلیٰ حضرت علیوی رحمۃ اللہ علیہ  
 الصَّلٰوۃُ وَالسَّلَامُ عَلَیْكَ يَا رَسُولَ اللّٰهِ وَعَلٰی اٰلِكَ وَاَصْحَابِكَ يَا حَبِیْبِ اللّٰهِ



## لاکھوں سلام

مصطفیٰ جانِ رحمت پہ لاکھوں سلام  
مہرِ چرخِ نبوت پہ روشن درود  
شہرِ یارِ ارم تاجدارِ حرم  
شبِ اسری کے دولہا پہ دائم درود  
جن کے زیرِ لوا آدم و من سوا  
عرشِ تا فرش ہے جس کے زیرِ نگین  
خلق کے دادرس سب کے فریادرس  
مجھ سے بے کس کی دولت پہ لاکھوں درود  
ہم غریبوں کے آقا پہ بے حد درود  
جس سہائی گھڑی چکا طیبہ کا چاند  
ان کے ہر نام و نسبت پہ نامی درود  
ان کے مولیٰ کے ان پر کروڑوں درود  
الغرض ان کے ہر مؤپہ لاکھوں درود  
بے عذاب و عتاب و حساب کتاب  
مجھ سے خدمت کے قدی کہیں ہاں رضا

جمعِ یومِ ہدایت پہ لاکھوں سلام  
کلِ بارِ رسالت پہ لاکھوں سلام  
نویسارِ شفاعت پہ لاکھوں سلام  
نوشہِ یومِ جنت پہ لاکھوں سلام  
اس مزائے سیادت پہ لاکھوں سلام  
اس کی قاہرِ ریاست پہ لاکھوں سلام  
کھفِ روزِ مصیبت پہ لاکھوں سلام  
مجھ سے بے بس کی قوت پہ لاکھوں سلام  
ہم فقیروں کی ثروت پہ لاکھوں سلام  
اس دلِ افروزِ ساعت پہ لاکھوں سلام  
ان کے ہر وقت و حالت پہ لاکھوں سلام  
ان کے اصحاب و عمرت پہ لاکھوں سلام  
ان کی ہر خودِ خصلت پہ لاکھوں سلام  
تا ابد اہل سنت پہ لاکھوں سلام  
مصطفیٰ جانِ رحمت پہ لاکھوں سلام

(اعلیٰ حضرت بریلوی رحمۃ اللہ علیہ)

الصَّلٰوۃُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِیْبَ اللّٰهِ

بِسْمِ اللَّهِ الرَّحْمَنِ الرَّحِيمِ

## مقدمہ

الْحَمْدُ لِلَّهِ رَبِّ الْعَالَمِينَ خَلَقَ السَّمَوَاتِ وَالْأَرْضِينَ - وَالصَّلَاةُ  
وَالسَّلَامُ عَلَى مَنْ كَانَ نَبِيًّا وَآدَمُ بَيْنَ الْمَاءِ وَالطَّيْنِ سَيِّدِنَا وَمَوْلَانَا  
مُحَمَّدٍ وَآلِهِ وَأَصْحَابِهِ وَأَبْلَيْنِيهِ وَأَوْلِيَاءِ أُمَّتِهِ وَعُلَمَاءِ مِلَّتِهِ أَجْمَعِينَ  
- أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ  
الرَّحِيمِ - إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا  
صَلُّوا عَلَيْهِ وَسَلِّمُوا تَسْلِيمًا -

ترجمہ: بیٹھک اللہ اور اس کے فرشتے درود بھیجتے ہیں اس غیبت تانے والے (نبی) پر اے ایمان والو  
ان پر درود اور خوب سلام بھیجو۔ پ ۲۲ سورۃ الاحزاب۔ ترجمہ کنز الایمان

یہ آیت کریمہ حضور ﷺ کی صریح نعت ہے اس میں مسلمانوں کو اس ذات پاک پر  
دور و شریف پڑھنے کا حکم دیا گیا ہے۔ مگر لطف یہ ہے کہ قرآن کریم نے بہت سے حکم سنائے  
نماز کا روزہ کا حج وغیرہ کا ایمان کا حکم دیا مگر کسی جگہ یہ نہیں فرمایا کہ یہ کام ہم بھی کرتے ہیں ہمارے  
فرشتے بھی کرتے ہیں اور مسلمانو تم بھی کرو صرف درود پاک کے لئے اس طرح فرمایا جب بالکل  
ظاہر ہے کیونکہ کوئی بھی کام ایسا نہیں جو کہ رب کا بھی ہو اور بندے بھی اس کو کریں رب تعالیٰ  
کے کام ہم نہیں کر سکتے اور ہمارے کاموں سے رب تعالیٰ بلند و بالا ہے رب کا کام ہے پیدا فرمانا،  
رزق دینا، مارنا، جلانا یہ بندے ہرگز نہیں کر سکتے ہمارا کام ہے عبادت کرنا اطاعت کرنا وغیرہ رب

تعالیٰ اس سے پاک ہے اگر کوئی ایسا کام ہے جو رب کریم ﷺ کو بھی ہو ملا نکلے بھی کرتے ہوں اور مسلمانوں کو بھی اس کا حکم دیا گیا ہو وہ صرف آقا و جہاں ﷺ پر درود بھیجنا ہے جیسے کہ ہلال پر سب کی نظریں جمع ہوتی ہیں اسی طرح مدینہ کے چاند پر ساری مخلوق کی اور خالق کی بھی نظر ہے حضور ﷺ کی ذات جامع ہے اگرچہ رب تعالیٰ کا درود ہے رحمت نازل فرمانا فرشتوں کا درود ہے دعا و رحمت کرنا مگر تعظیم مصطفیٰ ﷺ سب میں مشترک ہے۔

اس آیت میں اولا تو خبر دی گئی کہ ہم ہر آن اور ہر وقت رحمتوں کی بارش برساتے ہیں اپنے محبوب ﷺ پر اور پھر ہم کو حکم دیا کہ تم بھی ان پر درود پڑھو یعنی ہم سے ان کیلئے رحمت مانگو اور مانگی وہ چیز جاتی ہے جو پہلے سے حاصل نہ ہو تو جب ہمارے فیض و رحمتیں اتر رہی ہیں تو پھر مانگنے کا حکم کیوں دیا؟ وجہ یہ ہے کہ فقیر جب کسی دروازے پر مانگتے جاتا ہے تو کھدائے کی اواڑ اور مال کی دعائیں مانگتا ہوا جاتا ہے۔ مالک کا گھر آباد ہو چکے زندہ رہیں مال سلامت رہے مالک سمجھ جاتا ہے کہ یہ تمذیب والا بھکاری ہے مانگنا چاہتا ہے مگر ہمارے بچوں کی خیر مانگ رہا ہے یہاں حکم دیا گیا ہے کہ اب مسلمانو جب تم ہمارے یہاں کچھ مانگنے کے لئے آؤ تو ہم اولاد سے پاک ہیں مگر ہمارا ایک حبیب ہے محمد رسول اللہ ﷺ اس کی اس کے اہلیت و اصحاب کی خیر مانگتے ہوئے انکو دعائیں دیتے ہوئے آؤ تو جن رحمتوں کی ان پر بارش ہو رہی ہے اس کا تم پر بھی ایک چھینٹا مار دیا جائے گا۔ درود پڑھنا حقیقت میں رب سے مانگنے کی ایک ترکیب ہے۔

وہی رب ہے جس نے تجھ کو ہمہ تن کر مہنایا۔

ہمیں بھی کھ مانگنے کو تیرا آستان بتایا

نیز اس آیت میں مسلمانوں کو متنبہ فرمایا گیا کہ اب درود پڑھنے والو یہ خیال نہ کرنا کہ

ہمارے محبوب پر ہماری رحمتیں تمہارا مانگنے پر موقوف ہیں۔ ہمارے محبوب تمہارے درود کے حاجتمند ہیں جیسے ممبر دوش کے ہیں تم درود پڑھو یا نہ پڑھو ان پر ہماری رحمتیں برابر ساقی رہتی ہیں تمہاری پیدائش اور تمہارا درود شریف پڑھنا توکل سے ہوا ان پر رحمتوں کی بارش تو جب سے ہو رہی ہے جبکہ جب اور کب بھی نہ پڑھنا تھا جہاں وہاں کہاں سے پہلے ان پر رحمتیں ہیں تم سے دعا منگوانا تمہارے بھنے کے لئے ہے جب رب تعالیٰ ہماری حمد و ثنا کا حاجتمند نہیں کہ وہ محمود ہے خواہ کوئی حمد کرے یا نہ کرے ایسے ہی حضور ﷺ کسی کی نعت خوانی کے حاجتمند نہیں وہ محمد ہیں خواہ ان کی کوئی نعت پڑھے یا نہ پڑھے حمد الہی کے حضور ﷺ کافی اور نعت مصطفائی کے لئے رب اس ہے۔ اسی وجہ سے ہر دعا کے اول آخر میں درود شریف پڑھنا ضروری ہے اور اگر کوئی شخص تمام دعائیں چھوڑ دے اور صرف درود پاک ہی پڑھا کرے تو خدا اچا ہے کسی دعا کی ضرورت ہی نہ پڑے گی۔ تمام حاجتیں خود بخود پوری ہو گئی۔

درود شریف کے متعلق تین باتیں عرض ہیں لہذا تو یہ کہ اس کے فضائل کیا ہیں؟ دوسرے یہ کہ کونسا درود شریف پڑھنا بہتر یا ضروری ہے اور درود شریف پڑھنا واجب ہے فرض ہے یا سنت ہے تیسرے یہ کہ نبی ﷺ کے سوا کسی اور پر درود شریف پڑھنا کیسا ہے؟

1۔ درود شریف کے فضائل پیشمار ہیں جن کے لکھنے کو دفتر چاہیے یہ مجموعہ احادیث اربعین رضویہ اسی عنوان فضائل درود شریف پر ہے آئندہ صفحات میں چالیس احادیث اور چند ایک درود پاک کے صیغوں کے ساتھ فضائل درج کر دیئے گئے ہیں مطالعہ فرمائیں

2۔ درود شریف پڑھنا فرض بھی ہے واجب بھی سنت بھی مستحب بھی مکروہ بھی اور حرام بھی۔



اس کی تفصیل یہ ہے کہ در مختار جلد اول کتاب الصلوٰۃ میں ہے کہ عمر میں ایک بار درود شریف پڑھنا فرض ہے اور جس مجلس میں بیٹھے اور حضور ﷺ کا اسم شریف وہاں بار بار آئے تو صاحب در مختار کے نزدیک تو جب بھی نام پاک سنے تو درود شریف پڑھنا واجب ہے اور (بعض بزرگوں کے نزدیک) ہر بار پڑھنا مستحب ہے۔

## چند موقعوں پر درود پڑھنا مستحب ہے !

علامہ شامی نے بیان فرمایا ہے جمعہ کی شب میں جمعہ کے دن میں ہفتہ اتوار اور سوموار کے دن اور روزانہ صبح شام اور مسجد میں آتے جاتے وقت صفاء مردہ کے پاس جمعہ کے خطبہ میں (خسبہ سننے والے درود شریف دس میں پڑھیں) اور اذان کے بعد اور ہر دعا کے اوپر آخر اور وضو کے وقت اور جبکہ کان میں نیبی آواز آنے لگے جب کوئی چیز بھول جائے وعظ کے وقت سبق پڑھتے اور پڑھاتے وقت فتویٰ لکھتے وقت اور نکاح کے وقت اور ہر کسی مشکل پڑنے پر وغیرہ وغیرہ موقعوں پر درود پاک پڑھنا مستحب ہے۔

## سات جگہ درود شریف پڑھنا مکروہ ہے

۱۔ جماع کے وقت ۲۔ پیشاب یا خانہ کرتے وقت ۳۔ تجارت کے سامان کو شہرت دینے کے لئے ۴۔ پھسلنے کے وقت ۵۔ تعجب کے وقت ۶۔ ذبح کے وقت ۷۔ چھینک کے وقت

## تین جگہ درود شریف پڑھنا حرام ہے

۱۔ جب تاجر اپنی کوئی چیز خریدار کو دکھائے اور اس کی عمدگی بتانے کے لئے درود پڑھے

☆ جب کسی مجلس میں کوئی بڑا آدمی آئے اس کی آمد کی خبر دینے کے لئے درود پڑھا جائے  
 (شامی) ☆ اسی طرح فرض نماز کی التحیات میں جب حضور ﷺ کا نام آئے تو درود پڑھنا ناجائز  
 قرآن کریم کی تلاوت میں جب حضور ﷺ کا نام قرآن میں آجائے تو درود  
 پڑھنا افضل ہے تاکہ قرآن کی روانی میں فرق نہ آئے (شامی)۔ نماز میں التحیات کے بعد درود  
 شریف پڑھنا سنت ہے۔ فرض واجب نماز میں تو دوسری التحیات میں سنت ہے اور پہلی میں  
 نوافل میں دونوں بارلی التحیات کے بعد درود پڑھنا سنت ہے یعنی پہلے قعدہ میں بھی درود شریف  
 پڑھ کر کھڑا ہو۔

### کو نسا درود شریف پڑھنا چاہیے!

مشکوٰۃ شریف کتاب الصلوٰۃ میں باب الصلوٰۃ علی النبی ﷺ میں حضرت ابو حمید  
 رضی اللہ عنہ سے روایت ہے کہ ہم نے حضور ﷺ سے دریافت کیا کہ ہم آپ پر درود پاک  
 طرح پڑھیں تو آپ ﷺ نے وہ درود بتایا جو نماز میں بعد التحیات پڑھا جاتا ہے یعنی درود ابراہیمی  
 ۔ اس حدیث کی وجہ سے بعض لوگ کہتے ہیں کہ سوائے درود ابراہیمی کے اور درود پڑھنا منع  
 مگر یہ محض غلط ہے در نہ پھر لازم آئے گا کہ محدثین کرام جب کبھی حضور ﷺ کا اسم پاک  
 ہیں تو صرف یہ ہی کہتے ہیں ﷺ یہ بھی ناجائز ہو اگر منقول کے سوا دوسرے درود پڑھنا منع  
 تو پھر وہی مذاہب اور دائیں بھی استعمال کرنی چاہیں جو منقول ہیں جس طرح ہر غذا جو شریعت  
 میں حرام نہیں کھانا جائز ہے اسی طرح ہر درود جو کہ شریعت میں منع نہیں پڑھنا جائز ہے کیونکہ  
 کلو اور اشربوا میں کھانا اور پینا

مضیق ہے اور صلوا علیہ میں صلوٰۃ مطلق کوئی درود پڑھ لیا جائے ثواب حاصل ہو گا ہاں منقول دیگر سے زیادہ بہتر ہے۔ دوا کل الخیرات شریف میں بہت سے درود نقل کئے گئے ہیں اور صاحب درود بیان نے اس درود شریف کی بہت فضیلت اور نفع بیان کیا ہے۔

الصَّلٰوةُ وَالسَّلَامُ عَلَیْكَ يَا رَسُولَ اللَّهِ الصَّلٰوةُ وَالسَّلَامُ عَلَیْكَ يَا حَبِیْبَ اللَّهِ الصَّلٰوةُ وَالسَّلَامُ عَلَیْكَ يَا خَلِیْلَ اللَّهِ۔ یہ بہت ہی طویل درود شریف ہے۔ فقیر کا تجربہ یہ ہے کہ درج ذیل درود شریف بہت نافع ہے کہ بعد نماز جمعہ مدینہ پاک کی طرف منہ کر کے سو 100 بار یہ پڑھے۔ صَلَّی اللہُ عَلَی النَّبِیِّ الْأُمِّیِّ وَالْہِ سَلَامٌ صلوٰۃ و سلاما علیک یا رسول للہ۔ مگر ہاتھ باندھ کر مدینہ پاک کی طرف منہ کر کے کھڑا ہو مدینہ پاک کا رخ مغرب اور شمال کے درمیان ہے۔

تنبیہ :- ہمارے یہاں پاکستان میں (ہر جگہ اہلسنت کی مساجد میں) قاعدہ ہے کہ نماز عشاء عصر اور فجر کے بعد نماز سے فارغ ہو کر بلند آواز سے یہ درود شریف پڑھتے ہیں۔ الصَّلٰوةُ وَالسَّلَامُ عَلَیْكَ يَا رَسُولَ اللَّهِ وَعَلِیْ آلِكَ وَاصْحَابِكَ يَا حَبِیْبَ اللَّهِ بعض لوگ (گستاخ و بدعتیہ) اس کو شرک و کفر کہتے ہیں لیکن یہ محض غلط ہے ہر درود جس طرح چاہو پڑھو صلوا علیہ وسلمو امیں صلوٰۃ و سلام میں کوئی پابندی نہیں بلکہ آواز پڑھو آہستہ پڑھو اور کوئی سادہ درود و سلام پڑھو۔ بغیر شرعی ممانعت کے کسی چیز کو ناجائز تو کیا مکروہ بھی نہیں کہہ سکتے۔ (مشکوٰۃ شریف میں آیا ہے کہ حضور ﷺ نماز کے بعد اس قدر بلند آواز سے ذکر اللہ کرتے تھے کہ محلہ والوں کو گھروں میں خبر ہو جاتی تھی کہ اب نماز ختم ہو گئی ہے۔ بلند آواز سے ذکر کرنے کی پوری بحث کتب جاء الحق میں مطالعہ فرمائیں۔

## کس پر درود پڑھا جائے

شامی اور عالمگیری کتاب الکراہۃ میں ہے کہ نبی کے سوا کسی پر مستقل طور پر درود سلام پڑھنا منع ہے مثلاً امام حسین علیہ السلام یا امام حسین علیہ السلام یا نبی علیہ السلام کے نام کے تابع کر کے غیر نبی پر درود شریف پڑھ سکتے ہیں۔ مقصود تو حضور ﷺ پر درود ہو اور ان کے صدقے میں اور کا بھی نام آجائے مثلاً اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ وَاَصْحَابِهِ وَاَزْوَاجِهِ وَاَوْلِيَآءِ اٰمَتِهِ وَغُلَمَآءِ مِلَّتِهِ اَجْمَعِيْنَ خُصُوْصًا عَلٰی غَوْثِ الصَّفْدَانِيْ وَغِيْرَهٗ۔ اس درود میں آپ پاک صبیحہ کرام اولیاء علماء اور تمام امت ذکر آچیں مگر حضور ﷺ کے طفیل۔ (حوالہ شان حبیب الرحمن)

## سوانح عمری :-

حضرت فقیر میاں لکھی صاحب قادری سردری سلطانی مولفہ خدام محمد رضوی جس میں آپ کی زندگی کے مکمل حالات اور واقعات اور دربار عالیہ حضرت سلطان باہور حمہ اللہ علیہ سے فیضیاب ہونے کا مفصل ذکر خیر درج ہے علاوہ ازیں آپ کی تمام اولاد کا ذکر بھی تحریر کیا ہے۔

ملنے کا پتہ :- دربار عالیہ قادریہ سلطانیہ طوال (ٹلی) تحصیل و ضلع خوشاب۔

آپ کا سالانہ عرس 21 ذیقعد کو ہوتا ہے اور بڑی گیارہویں شریف کا سالانہ پروگرام 22 ربیع الثانی کو ہوتا ہے۔



بِسْمِ اللَّهِ الرَّحْمَنِ الرَّحِيمِ

## درو پاک کی فضیلت میں چالیس احادیث مبارکہ !

حدیث نمبر 1۔ عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ

يَوْمَ الْقِيَامَةِ أَكْثَرُ لَهُمْ عَلَى صَلَاةٍ (مشکوۃ ترمذی)

نمبر 2۔ حضرت عبداللہ بن مسعود رضی اللہ عنہ سے روایت ہے کہ فرماتے ہیں کہ حضور ﷺ نے ارشاد فرمایا

کہ ارشاد فرمایا کہ قیامت کے دن لوگوں میں سے میرے زیادہ قریب وہ ہوگا جس نے مجھ پر

درو شریف زیادہ پڑھا ہوگا۔

الصلوة والسلام عليك يا رسول الله وعلى آله واصحابك يا حبيب الله

حدیث نمبر 2۔ حضرت ابو ہریرہ رضی اللہ عنہ سے روایت ہے کہ حضور ﷺ نے ارشاد فرمایا

میں نے مجھ پر ایک بار درود پڑھا اللہ اس پر دس رحمتیں نازل فرمائے گا۔ (مشکوۃ مسلم شریف)

الصلوة والسلام عليك يا رسول الله وعلى آله واصحابك يا حبيب الله

حدیث نمبر 3۔ حضرت انس رضی اللہ عنہ سے روایت ہے کہ سرکار دو جہاں ﷺ نے ارشاد

فرمایا کہ جس نے مجھ پر ایک بار درود پاک پڑھا اللہ اس پر دس رحمتیں فرمائے گا اس کے دس گناہ

مٹائے گا اور اس کے دس درجے بند کرے گا۔ (مشکوۃ نسائی شریف)

الصلوة والسلام عليك يا رسول الله وعلى آله واصحابك يا حبيب الله

حدیث نمبر 4۔ کائنات کے والی و مقدر ﷺ نے ارشاد فرمایا کہ اہل محبت کا درود پاک میں خود

مشتا ہوں اور ان کو پہنچاتا بھی ہوں۔ (دلائل الخیرات شریف)

الصلوة والسلام عليك يا رسول الله وعلى آله واصحابك يا حبيب الله

حدیث نمبر 5۔۔ ان مسعود رضی اللہ عنہ سے روایت ہے کہ سید دو جہاں رحمۃ اللہ علیہ نے ارشاد فرمایا: بیشک اللہ تعالیٰ کے کچھ ایسے فرشتے ہیں جو زمین پر سیر فرماتے رہتے ہیں میری امت کا سلام پہنچاتے ہیں۔ (مشکوٰۃ نسائی، دارمی)

الصلوة والسلام عليك يا رسول الله وعلى آلك واصحابك يا حبيب  
حدیث نمبر 6۔۔ سیدنا ابو کمال رضی اللہ عنہ سے روایت ہے کہ سید عالم صلی اللہ علیہ وسلم نے ارشاد فرمایا: جو شخص ہر دن اور ہر رات میں تین تین مرتبہ میری محبت اور میری طرف شوق کی وجہ سے دور پیادہ پڑھے تو اللہ تعالیٰ پر حق ہے کہ اس کے اس دن اور رات کے گناہ بخش دے۔  
(القول البدیع، خزینہ)

الصلوة والسلام عليك يا رسول الله وعلى آلك واصحابك يا حبيب  
حدیث نمبر 7۔۔ حضرت ابو طلحہ رضی اللہ عنہ سے روایت ہے کہ ایک روز مضور پر نور صلی اللہ علیہ وسلم تشریف لائے اور آپ صلی اللہ علیہ وسلم کے چہرہ انور میں خوشی خوشی تھی پس فرمایا کہ میرے پاس حضرت جبریل علیہ السلام آئے عرض کیا کہ آپ کا رب فرماتا ہے کہ اے محبوب صلی اللہ علیہ وسلم (پیام ان راضی نہیں کہ تمہارا کوئی امتی آپ پر ایک بار درود بھیجے تو میں اس پر دس رحمتیں نازل کروں گا) آپ کوئی امتی آپ پر ایک بار سلام بھیجے تو میں اس پر دس سلام بھیجوں۔ (مشکوٰۃ نسائی، دارمی)  
الصلوة والسلام عليك يا رسول الله وعلى آلك واصحابك يا حبيب  
حدیث نمبر 8۔۔ حضرت عبداللہ بن مسعود رضی اللہ عنہ سے روایت ہے فرماتے ہیں کہ میرا نماز پڑھی محبوب خدا صلی اللہ علیہ وسلم موجود تھے اور حضرت ابو بکر اور حضرت عمر رضی اللہ عنہما آپ کے ساتھ تھے جب میں تھا تو اللہ تعالیٰ کی حمد سے ابتداء پھر نبی کریم صلی اللہ علیہ وسلم پر درود پڑھ

اپنے لئے دعا کی تو سرکار ﷺ نے ارشاد فرمایا: تکبیر دیا جائے گا مانگ لے دیا جائے گا۔  
(مشکوٰۃ ترمذی)

صلوٰۃ والسلام علیک یا رسول اللہ وعلی آلتک وأصحابک یا حبیب اللہ  
حدیث نمبر 9 :- حضرت ابی بن کعب رضی اللہ عنہ سے روایت ہے فرماتے ہیں کہ میں نے  
عرض کیا یا رسول ﷺ میں آپ ﷺ پر کثرت سے درود پاک پڑھتا ہوں تو میں درود پاک کتنا  
مستقر کروں فرمایا جتنا چاہو میں نے عرض کیا چوتھا حصہ پڑھ لیا کروں تو فرمایا جتنا چاہو پڑھ لیا  
اس سے زیادہ پڑھو تو تیرے لئے بہتر ہے میں نے عرض کیا آدھ وقت درود پاک پڑھا کروں تو  
فرمایا جتنا چاہو اگر درود پاک زیادہ کرو تو تمہارے لئے بہتر ہے میں نے عرض کیا دو تہائی فرمایا جتنا  
ہو لیکن اگر درود پاک اور زیادہ پڑھو تمہارے لئے بہتر ہے میں نے عرض کیا میں سارا وقت درود  
پڑھوں گا فرمایا تب تو تمہارے سب کام سنور جائیں اور تمہارے سب گنہ بخش دیئے جائیں  
گے۔ (مشکوٰۃ ترمذی)۔

صلوٰۃ والسلام علیک یا رسول اللہ وعلی آلتک وأصحابک یا حبیب اللہ  
حدیث نمبر 10 :- حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ  
ﷺ نے ارشاد فرمایا کہ اس شخص کی ناک مٹی میں مل جائے جس کے پاس میرا ذکر ہو اور اس  
کو سمجھ پر درود نہ پڑھا اور اس شخص کی ناک بھی مٹی میں مل جائے جس پر رمضان کا مہینہ داخل  
ہو اور اس شخص کی مغفرت ہونے سے پہلے ہی رمضان گزر گیا اور اس شخص کی ناک بھی مٹی میں  
مل جائے جس کے والدین یا دونوں میں سے ایک بڑھاپے کو پہنچ گئے اور والدین کی رضا جوئی  
اور خدمت گزاری نے اس آدمی کو جنت میں داخل نہ کیا۔ (مشکوٰۃ ترمذی ابو ہریرہ الحدیث)

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ  
 حدیث نمبر 11۔ حضرت مولیٰ علی رضی اللہ عنہ سے روایت ہے فرماتے ہیں کہ جناب رسول  
 اللہ ﷺ نے ارشاد فرمایا بہت بڑا عیل وہ شخص ہے جس کے پاس میرا ذکر کیا گیا اور اس نے بوجہ  
 درود پاک نہیں پڑھا۔ (مشکوٰۃ ترمذی)

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ  
 حدیث نمبر 12۔ حضرت رافع رضی اللہ عنہ سے منقول ہے کہ حضور ﷺ نے ارشاد فرمایا  
 جو شخص محمد (ﷺ) پر درود پڑھے اور کہے کہ اے اللہ انہیں قیامت کے دن اپنے قریب  
 ٹھکانے میں اتار تو اس کے لئے میری شفاعت ضروری ہوگئی۔ (مشکوٰۃ احمد)

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ  
 حدیث نمبر 13۔ حضرت عمر بن خطاب رضی اللہ عنہ سے روایت ہے فرماتے ہیں کہ دعا آسمان  
 اور زمین کے درمیان رکی رہتی ہے اس سے کوئی چیز مقام مقبولیت میں نہیں چڑھتی جب تک  
 اپنے نبی ﷺ پر درود پاک نہ پڑھو۔ (مشکوٰۃ ترمذی)

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ  
 حدیث نمبر 14۔ حضرت عبداللہ بن عمرو رضی اللہ عنہ سے روایت ہے فرماتے ہیں کہ جو شخص  
 نبی مختار ﷺ پر ایک بار درود پاک پڑھے گا اس پر اللہ تعالیٰ اور اس کے فرشتے ستر رحمتیں نازل  
 فرماتے ہیں۔ (مشکوٰۃ احمد)

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ  
 حدیث نمبر 15۔ حضرت انس رضی اللہ عنہ سے روایت ہے رسول مکرم شفیع معظم ﷺ نے  
 ارشاد فرمایا کہ مجھ پر درود پاک پڑھو کیونکہ مجھ پر درود پاک پڑھنا تمہارے گناہوں کا کفارہ اور



سب اللہ باطن کی صدارت ہے اور جو مجھ پر ایک بار بھی درود پاک پڑھے اللہ تعالیٰ اس پر دس  
رسول نازل فرماتا ہے۔ (القول البدیع)

نمبر 16 :- حضرت عبداللہ بن عمر رضی اللہ عنہ سے روایت ہے کہ سرکار دو جہاں صلی اللہ علیہ وسلم  
اللہ فرمایا تم اپنی مجلسوں کو مجھ پر درود پاک پڑھ کر مزین کرو کیونکہ تمہارا مجھ پر درود پاک  
فرمایا عین امت کے دن تمہارے لئے نور ہوگا۔ (القول البدیع)

نمبر 17 :- حضرت ابو ہریرہ رضی اللہ عنہ سے روایت ہے کہ پیغمبر رسول اللہ صلی اللہ علیہ وسلم نے  
فرمایا مجھ پر درود پاک پڑھنے والے کو پل صراط پر عظیم الشان نور عطا ہو گا اور جس کو پل  
نور عطا ہو گا وہ اہل دوزخ سے نہ ہوگا۔ (دلائل الخیرات)

نمبر 18 :- حضرت انس رضی اللہ عنہ سے روایت ہے کہ میں نے حضور صلی اللہ علیہ وسلم نے ارشاد  
فرمایا جس نے مجھ پر دن بھر میں ہزار بار درود پاک پڑھا وہ مرے گا نہیں جب تک وہ جنت  
نہیں آرا مگاہ نہ دیکھ لے۔ (القول البدیع)

نمبر 19 :- حضور پر نور شافع یوم النشور صلی اللہ علیہ وسلم نے ارشاد فرمایا کہ جو کوئی مجھ پر درود پاک  
اللہ لے گیا وہ جنت کی راہ بھول گیا۔ (دلائل الخیرات)

نمبر 20 :- سرکار دو جہاں صلی اللہ علیہ وسلم نے ارشاد فرمایا کہ جو شخص تم میں سے مجھ پر بہت زیادہ

درود پاک پڑھا کرے گا تو وہ جنت میں زیادہ بیوس والا ہوگا۔ (دلائل الخیرات)

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِیْبِ  
حدیث نمبر 21۔ روایت ہے کہ جب جمعرات کا دن آتا ہے تو اللہ تعالیٰ فرشتوں کو بھیجتا ہے  
کہ ہمارا چاندی کے صیغے اور سونے کے قلم ہوتے ہیں جو جمعرات کے دن اور جمعہ کی رات  
لوگوں کی فرست تیار کرتے ہیں جو سب سے زیادہ نبی کریم ﷺ پر درود بھیجتے ہیں۔  
(سعادة الدارين)

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِیْبِ  
حدیث نمبر 22۔ فرماتے ہیں محبوب خدا ﷺ جب تمہیں کوئی چیز بھول جائے تو مجھ پر درود  
بھیجا کرو تو انشاء اللہ تعالیٰ یاد آجائے گی۔ (سعادة الدارين)

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِیْبِ  
حدیث نمبر 23۔ سرکار دو جہاں ﷺ ارشاد فرماتے ہیں کہ جمعہ کے دن مجھ پر کثرت سے  
بھیجا کر دکھائی کا دن ہے کہ اس میں فرشتے حاضر ہوتے ہیں اور جو کوئی مجھ پر درود بھیجتا ہے  
اس کا درود مجھ پر پیش کیا جاتا ہے اسی وقت جب وہ فارغ ہوتا ہے راوی کہتے ہیں میں نے عرض  
کیا قات کے بعد بھی؟ فرمایا قات کے بعد بھی بیشک اللہ تعالیٰ نے زمین پر انبیاء کے جسم کھانا  
حرام کر دیا ہے پس اللہ کا نبی زندہ ہوتا ہے اور اس کو رزق بھی دیا جاتا ہے۔  
(مشکوٰۃ سعادة الدارين)

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِیْبِ  
حدیث نمبر 24۔ روایت ہے کہ قیامت کے دن تین آدمی عرش خدا کے سائے میں ہوں

ہوں ہو گا جس میں اس کے سائے کے علاوہ سایہ نہیں ہو گا عرض کیا گیا رسول اللہ ﷺ وہ  
 یوں گے؟ فرمایا جس نے میرے کسی امتی کی تکلیف دور کی اور میری سنت زندہ کی اور مجھ پر  
 نیت سے درود بھیجا۔ (سعادة الدارين)

لَوْهٖ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَاصْحَابِكَ يَا حَبِيبَ اللَّهِ  
 ث نمبر 25۔ روایت ہے ایک دن سید عالم ﷺ کے پاس ایک شخص آیا اور اس نے اپنے  
 فاقہ اور تنگ دستی کی شکایت کی رحمت دو عالم ﷺ نے ارشاد فرمایا جب اپنے گھر جاؤ تو سلام  
 دو پیا ہے گھر میں کوئی ہو یا نہ ہو پھر مجھ پر سلام کہو اور ایک مرتبہ قل هو اللہ احد۔۔۔۔۔ الخ  
 اس شخص نے ایسے ہی کیا تو اللہ تعالیٰ نے اس پر رزق وسیع کر دیا یہاں تک کہ اس کے رشتہ  
 دار اور مسایلوں کو بھی اس رزق سے پہنچا۔ (القول البدیع 'سعادة الدارين')

لَوْهٖ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَاصْحَابِكَ يَا حَبِيبَ اللَّهِ  
 ث نمبر 26۔ حضرت حسن بھری رضی اللہ تعالیٰ عنہ سے روایت ہے کہ سید الانبیاء ﷺ  
 ارشاد فرمایا جس نے قرآن کریم پڑھا اور رب کی حمد کی اور مجھ پر درود پاک پڑھا تو اس نے خیر  
 جگہوں سے تلاش کر لیا۔ (القول البدیع)

لَوْهٖ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَاصْحَابِكَ يَا حَبِيبَ اللَّهِ  
 ث نمبر 27۔ رسول اکرم نور مجسم ﷺ نے ارشاد فرمایا جو مجھ پر دن بھر میں پچاس بار درود  
 پڑھے گا قیامت کے دن میں اس سے مصافحہ کروں گا۔ (القول البدیع)

لَوْهٖ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَاصْحَابِكَ يَا حَبِيبَ اللَّهِ  
 ث نمبر 28۔ نبی پاک صاحب لواک ﷺ نے ارشاد فرمایا کہ ہر چیز کے لئے طہارت اور

غسل ہوتا ہے اور ایمان والوں کے دلوں کی زنگ سے طہارت مجھ پر درود پاک پڑھنا ہے۔  
(القول البدیع)

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبِ  
حدیث نمبر 29 - حضرت مولیٰ علی شیر خدا رضی اللہ عنہ سے روایت ہے کہ رسول اکرم ﷺ  
نے ارشاد فرمایا کہ جو مجھ پر ایک بار درود پاک پڑھے اس کے لئے اللہ تعالیٰ ایک قیر اطہر لکھ  
ہے اور قیر اطہر پہاڑ جتنا ہے۔ (القول البدیع)

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبِ  
حدیث نمبر 30 - سرکارِ محمد ﷺ ارشاد فرماتے ہیں کہ جو تم اذان سنو تو تم بھی ایسے ہی کو جیسے  
مؤذن آتے ہے پھر مجھ پر درود پاک پڑھو کیونکہ جو مجھ پر ایک مرتبہ درود پاک پڑھے گا اللہ تعالیٰ  
پر اس درود پاک کے بدلے دس رحمتیں نازل فرماتا ہے پھر میرے لئے اللہ تعالیٰ سے وسیلہ  
کر دینے والے سید جنت میں ایک مقام ہے وہ صرف اور صرف ایک بندے کے لئے بنایا گیا ہے  
میں امید رکھتا کہ وہ اللہ تعالیٰ کا بندہ میں ہی ہوں لہذا جو شخص میرے لئے اللہ تعالیٰ سے وسیلہ  
کرے گا وہ میری شفاعت سے نصیب یافتہ ہو گا۔ (سعادۃ الدارین)

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبِ  
حدیث نمبر 31 - حضرت ابو سعید خدری رضی اللہ تعالیٰ عنہ سے مروی ہے کہ جناب رسول  
ﷺ نے ارشاد فرمایا کہ ایک گروہ نے مجلس جمائی اور اس میں درود پاک نہ پڑھا تو روز قیامت  
مجلس کو حسرت و محرومی ہوگی اگرچہ وہ جنت میں بھی داخل ہو گئے ہوں۔ (مدارج النبوۃ ج 1)  
الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبِ

نمبر 32 - حضرت قتادہ رضی اللہ عنہ سے مروی ہے رسول اللہ ﷺ نے ارشاد فرمایا کہ  
میرا ذکر کسی کے سامنے کیا جائے اور وہ مجھ پر درود نہ بھیجے تو بلاشبہ اس نے مجھ پر ظلم و جفا  
(ارج النبوة جلد اول)

۲۰ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَاصْحَابِكَ يَا حَبِيبَ اللَّهِ  
نمبر 33 - حدیث شریف میں ہے جو کسی مجلس میں بیٹھے اور درود پاک پڑھے تو ہو پتہ اس  
مجلس میں گناہ واقع ہوا اسے درود پاک کی برکت سے بخش دیا جائے گا۔  
(النبوة جلد اول)

۲۰ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَاصْحَابِكَ يَا حَبِيبَ اللَّهِ  
نمبر 34 - ام المؤمنین حضرت سیدہ عائشہ صدیقہ رضی اللہ تعالیٰ عنہا سے روایت ہے  
میں کہ اپنی مجلسوں کو نبی کریم ﷺ پر درود پاک پڑھنے اور عمر بن خطاب رضی اللہ عنہ کے  
مزین کرو۔ (القول البدیع)

۲۰ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَاصْحَابِكَ يَا حَبِيبَ اللَّهِ  
نمبر 35 - حضرت جابر رضی اللہ عنہ سے روایت ہے فرماتے ہیں کہ سرکارِ جہاں  
نے ارشاد فرمایا جس نے مجھ پر روزانہ سو 100 مرتبہ درود پاک پڑھا رہا ہے تعالیٰ اس کی سو  
پوری فرمائے گا ستر ان میں آخرت کی اور تیس دنیا کی۔ (القول البدیع)

۲۰ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَاصْحَابِكَ يَا حَبِيبَ اللَّهِ  
نمبر 36 - ام المؤمنین حضرت عائشہ صدیقہ رضی اللہ تعالیٰ عنہا سے روایت ہے جناب  
مآب ﷺ نے ارشاد فرمایا کہ جس کو یہ پسند ہو کہ وہ اللہ تعالیٰ سے اس حال میں ملے کہ



اللہ تعالیٰ اس پر راضی ہو تو وہ مجھ پر کثرت سے درود پاک پڑھے۔ (القول البدیع)

الصلوة والسلام عليك يا رسول الله وعلى آلك واصحابك يا حبيب  
حدیث نمبر 37۔ جناب حضرت ابو بکر صدیق رضی اللہ عنہ سے روایت ہے فرماتے ہیں کہ  
نے رسول اللہ ﷺ کو ارشاد فرماتے ہوئے سنا کہ جس نے مجھ پر درود پاک پڑھا میں قیامت  
دن اس کا شفیع ہوں گا۔ (القول البدیع)

الصلوة والسلام عليك يا رسول الله وعلى آلك واصحابك يا حبيب  
حدیث نمبر 38۔ حضرت ابو درداء رضی اللہ عنہ سے روایت ہے فرماتے ہیں کہ امام الانبیاء  
ﷺ نے ارشاد فرمایا کہ جس نے مجھ پر صبح شام دس دس مرتبہ درود پاک پڑھا قیامت کے دن  
اس کو میری شفاعت نصیب ہوں۔ (القول البدیع)

الصلوة والسلام عليك يا رسول الله وعلى آلك واصحابك يا حبيب  
حدیث نمبر 39۔ حضرت ابن عباس رضی اللہ عنہما کا یہ صحیح کرام رضی اللہ عنہم سے روایت  
فرماتے ہیں کہ حضور ﷺ نے ارشاد فرمایا کہ جس نے مجھ پر ایک بار درود پاک پڑھا اللہ تعالیٰ  
پر دس رحمتیں نازل فرماتا ہے اور جو مجھ پر 10 دس بار درود پاک پڑھے اللہ تعالیٰ اس پر 100  
رحمتیں نازل فرماتا ہے اور جو مجھ پر 100 سو بار درود پاک پڑھے اللہ تعالیٰ اس پر 1000 ہزار  
رحمتیں نازل فرماتا ہے اور جو مجھ پر 1000 ہزار بار درود پاک پڑھے جنت کے دروازے پر اسے  
کنہ ہامیرے کندھے کے ساتھ چھو جائے گا۔ (القول البدیع سعادة الدارين)

الصلوة والسلام عليك يا رسول الله وعلى آلك واصحابك يا حبيب  
حدیث نمبر 40۔ روایت ہے کہ قیامت کے دن اللہ محمد شین کرام اور علماء دین کو اٹھائے گا۔

ہی مہکتی ہوئی خوشبو ہوگی وہ دربار الہی میں حاضر ہوں گے تو اللہ تعالیٰ ان سے فرمائے گا تم  
راز تک میرے حبیب (ﷺ) پر درود پاک پڑھتے رہے تھے فرشتوں کو جنت میں لے  
عادۃ الدارین)۔

وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَاصْحَابِكَ يَا حَبِيبَ اللَّهِ  
لِلَّهِ عَلَى النَّبِيِّ الْأُمِّيِّ وَآلِهِ صَلَٰوةُ اللَّهِ عَلَيْهِ وَسَلَّمَ صَلَٰوةٌ وَسَلَامًا عَلَيْكَ  
لِلَّهِ -

### ہم پر ہے سایہ غوث اعظم (رضی اللہ عنہ) کا

ففضل سے ہم پر ہے سایہ غوث اعظم کا  
ہمیں دونوں جہاں میں ہے سہارا غوث اعظم کا  
راں کرد اب سے فوراً نکل آیا  
دلیقہ جب انہوں نے پڑھ لیا غوث اعظم کا  
وقت میں سترے مریدوں کے یہاں آقا  
تبھ میں آئیں سلا معاً غوث اعظم کا  
ف فوراً ہی برتا اہل محفل پر  
جو پایا باران نے اشار غوث اعظم کا  
تم ہاؤن اللہ جلادیتے تھے مردوں کو  
بہت مشہور ہے اہلے موتی غوث اعظم کا  
کہ دوش لولیا پر ہے قدم میرا  
یہ سر کو جھٹکا کے سب نے تلو غوث اعظم کا  
نا چٹایا احمد مختار نے ان کو  
تو پھر کیسے نہ ہو تامل ہا غوث اعظم کا  
بنایا جس نے تجھ جیسے کو بندہ غوث اعظم کا  
قادر ی سوجان سے قربان ہو مرشد پر

بِسْمِ اللَّهِ الرَّحْمَنِ الرَّحِيمِ

درو پاک کے صیغے !

نمبر 1۔ درود غوثیہ۔ اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ مَّعْدِنِ الْكَرَمِ وَالْهٖ وَبَارِكْ وَسَلِّمْ۔

فضیلت۔ جو شخص اس درود پاک کو پڑھنے کا روزانہ معمول بنالے تو رحمت خداوندی سے ماورجاتا ہے اور انشاء اللہ درج ذیل سات فائدے حاصل ہو گئے۔ 1۔ رزق میں برکت ہوگی تمام کام آسان ہو گئے 2۔ مرنے کے وقت کلمہ نعیم ہوگا 3۔ جان کنی کی سختی سے محفوظ رہے گا 4۔ قبر میں وسعت ہوگی 5۔ کسی کی محنت نہ ہوگی 6۔ مخلوق اس سے محبت کرے گی۔  
(خزینہ درود شریف)

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِیْبِ  
نمبر 2۔ اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ۔

فضیلت۔ مزارع الحسنات میں ہے کہ جو شخص یہ درود پاک ایک مرتبہ پڑھتا ہے تو ستر فرشتے ہزار دن تک اس کے نامہ اعمال میں نیکیاں لکھتے رہتے ہیں۔ (فضائل درود شریف)

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِیْبِ  
نمبر 3۔ جَزٰی اللّٰهُ عَنَّا (سَيِّدِنَا وَمَوْلَانَا) مُحَمَّدًا (ﷺ) مَا هُوَ اَهْلُهُ

فضیلت۔ یہ درود پاک پڑھنے والے کے لئے بھی ستر فرشتے ہزار دن تک نیکیاں لکھتے رہتے ہیں۔ (فضائل درود شریف)

هُوَ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ  
 - اَللّٰهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ -  
 ت - سرکار دو جہاں ﷺ کا ارشاد مبارک ہے جو شخص یہ درود پاک پڑھے اگر کھڑا تھا تو  
 ت پہلے اور بیٹھا تھا تو کھڑا ہونے سے پہلے اس کے گناہ معاف کر دیئے جائیں گے۔  
 ل درود شریف از علامہ مہمانی رحمۃ اللہ علیہ

هُوَ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ  
 - اَللّٰهُمَّ صَلِّ عَلَى سَيِّدِنَا وَمَوْلَانَا مُحَمَّدٍ عِدَّةَ مَا فِي عِلْمِ اللَّهِ  
 ةً دَائِمَةً بَدَوَامِ مُلْكِ اللَّهِ

ت - حضرت علامہ سیوطی رحمۃ اللہ علیہ سے جس بزرگوں نے نقل کیا ہے کہ اس درود  
 ایک بار پڑھنے سے چھ درود پاک پڑھنے کا ثواب حاصل ہوتا ہے۔ (فضائل درود)  
 ةً وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ  
 - اَللّٰهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا مُحَمَّدٍ النَّبِيِّ  
 ِّ الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ  
 فضیلت - جو شخص پہلے ہی کے ساتھ ہر شب جمعہ یعنی جمعرات و جمعہ کی درمیان  
 ایک مرتبہ یہ درود پاک پڑھے گاموت کے وقت نبی کریم ﷺ کی زیارت سے مشرف ہو  
 مل الصلوۃ علی سید السادات

هُوَ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ  
 - درود رضویہ - صَلَّی اللّٰهُ عَلَی النَّبِیِّ الْأُمِّیِّ وَآلِهِ صَلَّی اللّٰهُ

عَلَيْهِ وَسَلَّمَ صَلَوةٌ وَسَلَامًا عَلَيْكَ يَا رَسُولَ اللَّهِ۔

فضیلت۔ اعلیٰ حضرت امام احمد رضا خان بریلوی رحمۃ اللہ تعالیٰ علیہ نے تین درودوں کو جمع کر کے احادیث پاک سے اس کے بیسٹار فائدے لکھے ہیں بالخصوص جو آدمی جمعہ کی نماز کے بعد منورہ کی طرف منہ کر کے گھڑا، جو کر سوباریہ درود پاک پڑھے اس کو چالیس فائدے حاصل ہو گئے۔ اعلیٰ حضرت رحمۃ اللہ علیہ نے صحیح العقیدہ تمام سنی مسلمانوں کو اس کی اجازت بھی فرمائی ہے۔ (الوعیفۃ الکریمہ)

الصلوة والسلام عليك يا رسول الله وعلى آلك واصحابك يا حبيب  
نمبر 8۔ درود حبیب۔ الصلوة والسلام عليك يا رسول الله  
وعلى آلك واصحابك يا حبيب الله

فضیلت۔ اس درود پاک سے حضور ﷺ کی قیمت نصیب ہوتی ہے دنیا کے غموں سے نجات ملتی ہے اعمال نامے میں کثرت سے نیکیاں لکھی جاتی ہیں اور قیمت کے دن سرکار ﷺ کی شفاعت نصیب ہوگی۔ (خزینہ درود شریف از علامہ فقری)

الصلوة والسلام عليك يا رسول الله وعلى آلك واصحابك يا حبيب  
نمبر 9۔ درود خضریٰ۔

صَلَّى اللَّهُ عَلَى حَبِيبِهِ مُحَمَّدٍ وَآلِهِ وَاصْحَابِهِ وَسَلَّمَ  
فضیلت۔ اس درود پاک کو پڑھنے والا حضور ﷺ کا سچا غلام بن جاتا ہے دین و دنیا کی کسی چیز کی کمی نہیں رہتی اور بالخصوص سکون قلب کی دولت نصیب ہوتی ہے۔ (خزینہ)

الصلوة والسلام عليك يا رسول الله وعلى آلك واصحابك يا حبيب



- درود حل مشکلات - اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ مُحَمَّدٍ قَدْ ضَاقَتْ حَيَاتِيْ اَذِرْ كُنِّيْ يَا رَسُوْلَ اللّٰهِ .  
- یہ درود پاک مشکلات اور پریشانیوں کو تسان کرنے میں بہت موثر ہے کسی تکلیف و خطرہ قید و بند اور کسی اہم پریشانی میں اس کا درود بہت فائدہ مند اور نجات کا ذریعہ ماکل درود از علامہ مہمانی)۔

وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِیْبَ اللّٰهِ  
- درود جمعہ - اَللّٰهُمَّ صَلِّ عَلٰی سَيِّدِنَا مُحَمَّدٍ نَبِیِّ الْاُمَمِیْ  
اَلٰہِ وَسَلِّمْ تَسْلِیْمًا -

- حدیث شریف میں ہے کہ جس نے جمعہ کے دن عصر کی نماز کے بعد اسی جگہ اسی 80 پاک پڑھا تو اس کے اسی 80 سال کے گناہ بخش دیئے جائیں گے اور اس کے نامہ اعمال 80 سال کی عبادت کا ثواب لکھ دیا جائے گا۔ (سعد الدارین)۔

وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِیْبَ اللّٰهِ  
اس ذکر حبیب ﷺ کو ہمہ کے لئے ذریعہ نجات بنائے اور ایمان پر خاتمہ نصیب ہو  
-

اَللّٰهُ عَلٰی خَیْرِ خَلْقِهِ وَتُوْبِ عَرْشِهِ وَزَیْنَةِ فَرْشِهِ سَيِّدِنَا وَمَوْلَانَا  
وَوٰلِہِ وَاَصْحَابِہِ وَاَزْوَاجِہِ وَاَوْلَیَّآءِ اُمَّتِہِ وَعُلَمَآءِ مِلَّتِہِ اٰجَمِیْنِ  
راقم الحروف - خادم المسند وجماعت

غلام محمد رضوی غفرلہ



## مآخذ!

- |                                  |                               |
|----------------------------------|-------------------------------|
| ☆ قرآن پاک                       | ☆ کنز الایمان فی ترجمۃ القرآن |
| ☆ تفسیر خزان العرفان             | ☆ تفسیر نور العرفان           |
| ☆ تفسیر روح البیان و فیوض الرحمن | ☆ صحیح مسلم شریف              |
| ☆ شرح صحیح مسلم                  | ☆ ترمذی شریف                  |
| ☆ نسائی شریف                     | ☆ مشکوٰۃ شریف                 |
| ☆ مرآۃ شرح مشکوٰۃ                | ☆ القول البدیع                |
| ☆ سعادۃ الدارین                  | ☆ افضل الصلوٰۃ علی سید الساد  |
| ☆ مدارج النبوۃ                   | ☆ دلائل الخیرات               |
| ☆ شان حبیب الرحمن                | ☆ جواہر الحدیث                |
| ☆ آب کوثر                        | ☆ خزینۃ درود شریف             |
| ☆ فضائل درود شریف                | ☆ گلہ ستہ درود شریف           |

☆ سیرت رسول عربی ﷺ

ہفتہ وار محفل درود پاک :- ہر جمعہ بعد از نماز عصر نورانی جامع مسجد محلہ دتے خوشاب میں درود شریف کی محفل ہوتی ہے۔ تمام مسلمان بھائی اپنے دوست احباب کے شریک ہو کر ثواب دارین اور سکون قلب کی دولت حاصل کریں۔

خدا توفیق دے تو ان کتابوں کا ضرور مطالعہ فرمائیں!

☆ روزانہ تلاوت: قرآن پاک

☆ قرآن پاک کو سمجھنے کے لئے: کنز الایمان فی ترجمۃ القرآن

☆ تفاسیر: خزائن العرفان۔ نور العرفان۔ تفسیر نعیمی۔

☆ دینی مسائل: فتاویٰ رضویہ۔ بہار شریعت مکمل۔

قانون شریعت۔ بیان شان مصطفیٰ ﷺ۔ شان حبیب الرحمن

سرور القلوب بذکر المحبوب

☆ سیرت: مدارج النبوت۔ سیرت رسول عربی۔

☆ مسلکی اختلاف کو سمجھنے کے لئے: دعوت فکر۔

☆ اختلاف کے حل کے لئے: جاء الحق۔

☆ عورتوں کی تعلیمات کے لئے: جنتی زیور۔ سنی بہشتی زیور

☆ روزمرہ زندگی کے مسائل کے لئے: اسلامی زندگی۔ روز حافی حقائق۔

☆ ماہانہ دینی مطالعہ کے لئے: ماہانہ رضائے مصطفیٰ ﷺ جو جرائد اہل۔

ماہانہ احوال و آثار لاہور

# مکتبہ رضائے مصطفیٰ گوجرانوالہ

## کے دینی تبلیغی شعبے

☆ ماہنامہ رضائے مصطفیٰ چالیس سال سے خدمت دین و مسلک اہل سنت کی اشاعت میں مصروف ہے اپنے حلقہ احباب میں اسے متعارف کروائیں اور خریداری کر وسعت اشاعت میں حصہ لیں۔ سالانہ چندہ 75 روپے۔

☆ بیرونی سائز کے لاجواب مدلل تبلیغی اشتہارات و علمائے اہل سنت کی مختلف دینی مسلکی موضوعات پر تصانیف اور امام اہل سنت اعلیٰ حضرت فاضل بدیلی رحمۃ علیہ کی تصانیف مبارکہ خصوصاً کنز الایمان فی ترجمۃ القرآن حاصل کرنے کیلئے رابطہ کریں۔

☆ رضوی کیسٹ ہاؤس۔ مرحوم و موجود علمائے اہل سنت و جماعت کی تقاریر جلیبہ کی آڈیو کیسٹیں اور نعت خوانان خوش الحان کی نعتوں اور مشہور اور معروف قاری صاحبان کی تلاوت کی کیسٹیں حاصل کرنے کے لئے مکتبہ کی خدمات حاصل کریں۔

## مکتبہ رضائے مصطفیٰ چوک دار السلام گوجرانوالہ

کمپوزنگ ابوالحسن پرتٹنگ پریس سروس اینڈ

کمپوزنگ سنٹر پرانا لاری اڈا خوشاب



